

پنجابی پر پشتو زبان کے اثرات

(تاریخی، لسانی اور جغرافیائی عوامل)

ڈاکٹر محمد حنفی خیل*

Abstract

Pashto is one of the most ancient languages of the subcontinent which impacted deeply the other oriental languages. Similarly Punjabi too is a widely spoken language of the Punjab and surrounding areas as well. Due to its geographical vastness Punjab is considered the most important part of India. Though there are a number of languages and dialects spoken in this vast area of Punjab but the central occupied by that Punjabi language which was also called Hindivi and Urdu. In this vast region of Punjab, Pukhtoons have been settled during different periods of history in different capacities. Punjab has tremendous power of absorption that's why the people who come here left their imprints. Pashto has nearly the same impacts on Punjabi as it has on Urdu because firstly Urdu and Punjabi have very close relations so much so the Urdu and Punjabi are the two names of a single language. Since Urdu had different regional names, among them one name is Punjab in the old days. Now due to very cosmetic variations, Punjabi is now a separate language. Secondly after Peshawar, Punjab is used to be the base of invasion of those pukhtoons invaders who invaded India. Therefore, the interaction of Pakhtoons and Pashto language was a natural process with the local people Punjabi and their dialect. Thirdly Punjabi was

* قومی ادارہ برائے مطالعہ پاکستان، قائد عظم یونیورسٹی، اسلام آباد

previously known as Lahori which is also called Hindi, and Hindvi before it was called lahori and Pashto has already deep impacts on it. Since Punjabi is a separate language by dent of linguistic and dialectical changes therefore, a stage wise analysis from ancient time up to the present day impacts of Pashto on Punjabi should be made . This paper deals with the said linguistic and cultural analysis

پنجاب (پانچ دریاؤں کی سرزمین) عرصہ دراز سے اپنی منفرد تاریخی، لسانی اور جغرافیائی شناخت کی حامل ہے مگر اس بات سے بھی انکار نہیں کیا جا سکتا کہ پنجاب کے جغرافیائی، لسانی اور تہذیبی شناخت کئی دیگر تہذیبی و لسانی عوامل کا مرہون منت ہے۔ پنجاب مختلف ادوار میں کئی تہذیبی اکاؤنٹ کا مسکن اور کئی اقوام کا آماج گاہ رہا ہے جنہوں نے پنجاب کے ثقافتی منظر نامہ پر بہت گھرے اثرات چھوڑے ہیں۔ اسی تہذیبی و تاریخی پس منظر میں کہا جا سکتا ہے کہ ہندوستان پر مختلف یلغاروں کے دوران پنجاب کی حملہ آوروں کا مسکن رہا ہے جس کی وجہ سے پنجاب پر یروانی اقوام کے تہذیبی و تاریخی اثرات نمایاں ہیں۔ ہندوستان کی طرف سطحی ایشیاء کے جتنے اقوام نے مختلف ادوار میں پیش قدی کی ہے، پنجاب اُن کا مسکن و آماجگاہ رہا ہے۔ ان اقوام میں ایریانی و افغانی بہت نمایاں رہے ہیں۔ ہندوستان پر ایریانی و افغانی اقوام کے بیشتر یلغار یں درہ خیر کے راستے سے ہوئی ہیں جن کی وجہ سے پنجاب کی زبان اور تہذیب و ثقافت پر ان اقوام کے ثقافتی اقدار کے بہت گھرے اثرات متفش ہوئے ہیں۔ ان ہی اثرات میں ہم دیکھتے ہیں کہ پنجابی زبان پر پشتو کے کیا اثرات ہیں اور ان اثرات کے پس منظر میں کون سے تاریخی، لسانی اور جغرافیائی عوامل کا فرما رہے ہیں۔

پنجابی پر پشتو زبان کے اثرات کے ساتھ ساتھ ہم اردو زبان پر بھی پشتو کے اثرات کی جانب کچھ اشارے ضرور کریں گے کیونکہ پنجابی بذات خود اردو کی قدیم شکل کے زیر اثر رہی ہے۔ اردو زبان کے کچھ نام ہندوستان کے مختلف جغرافیائی اکاؤنٹ کی نسبت سے رہی ہیں جیسے دکنی، گجراتی، ملتانی، لاہوری وغیرہ۔ اسی نسبت سے پنجاب میں بولی جانی والی ہندوستانی زبان پنجابی کے نام سے موسوم رہی۔ اس لئے ضروری ہے کہ پہلے اردو زبان پر

پشتو کے اثرات کے ضمنی میں اُن تاریخی عوام کا حوالہ دیا جائے جو بعد میں ہندوستانی سر زمین (پنجاب) کی زبان پر بھی ان اثرات کا پڑنا ایک فطری عمل تھا۔ لہذا پہلے ہندوستان کے تہذیبی، ثقافتی اور لسانی پس منظر میں افغانستان اور پشتوں کا تذکرہ کرتے ہیں۔ اس ضمن میں فارغ بخاری صاحب نے کچھ عوامل کی نشان دہی کی ہے جو اس طرح ہے۔

۱۔ پشتو ہندوستان کی زبانوں میں سب سے قدیم زبان اور افغان تہذیب سب سے قدیم تہذیب ہے۔ اس لئے مابعد کی تمام دوسری زبانوں اور تہذیبوں پر اس پر اثر ہونا لازمی ہے۔

۲۔ ہندوستان میں اول تا آخر تمام یلغاریں شمال مغرب کی طرف سے ہوتی رہیں۔ ان یلغاروں کے ہمراہ ہمیشہ لشکر افغانوں کے ہوتے تھے۔ ان ہی لشکروں میں ایک نئی زبان کی ریختہ تیار ہوا جس نے لشکر کی رعایت سے اردو نام پایا۔

۳۔ افغانوں کے ملک میں اس (زبان) نے جنم لیا اور اسی آغوش میں پلی بڑھی۔

۴۔ افغانوں کی بنائی ہوئی سراویں میں پروان چڑھ کر اس نے وضاحت کی سند حاصل کی۔

۵۔ افغانوں کے ساتھ یہ ہندوستان کے کونے کونے میں پہنچی اور ان کی بستیاں ہی اس کا مرکز بنیں۔

۶۔ افغانوں نے نظم و نثر کی تخلیق کا آغاز کیا اور ہندوستان کے بیشتر عظیم شاعر و ادیب افغانی انسل تھے۔

۷۔ اردو کو پشتو الفاظ سے پاک کرنے کی شعوری کوششوں کے باوجود آج بھی اس میں پچاس فی صد پشتو الفاظ ہیں۔

۸۔ سرحد کے مرکزی شہروں میں اردو کی ابتدائی شکل آج بھی ہند کوکی صورت میں راجح ہے جو دنی زبان سے اتنی مماثلت رکھتی ہے کہ ان کے افعال پر مصدر اور بیشتر الفاظ ایک دوسرے سے ملتے ہیں۔^۱

فارغ بخاری کے پیش کردہ ان عوامل پر ہمارے ایک اور محقق رضا ہمدانی تبرہ کرتے ہوئے لکھتے ہیں۔

فارغ بخاری کے ان دلائل کے ساتھ جزوی اختلاف کے باوجود ان کے دعوے کو یکسر نظر انداز نہیں کیا جا سکتا بلکہ وہ اپنے موقف کے ثبوت میں بڑے اعتناد کے ساتھ دلائل و براہین کا لاؤ لشکر لے کر میدان میں اترے ہیں۔ ہم سمجھتے ہیں کہ اردو کی ہر دلجزیری اور قبولیت عام کی یہ بہت بڑی دلیل ہے کہ بر صغیر کا ہر خطہ اس کے مقطع الراس ہونے کا دعویٰ کرتا ہے۔ اس میں بقول فارغ بخاری سرحد کو اس لئے خصوصیت حاصل ہے کہ بر صغیر پر جس قدر بھی یہ ورنی یلغاریں ہوئیں ان کا منبع خبر، سوات، چترال اور پاک افغان سرحدیں ہی تھیں۔ اردو اگر لشکری زبان ہے جیسا کہ اس کے نام سے واضح ہوتا ہے تو پھر یہ مانا پڑے گا کہ ماضی بعد میں جتنی لشکر کشی ہوئی وہ اپنے ساتھ ایک مخلوط زبان بھی لائی جسے بعد میں اردو کا نام دیا گیا اور اس پر تمام محققین متحدا خیال بھی ہیں کہ اردو لشکر کشی کی پیداوار ہے۔^۲

اردو پر پشتو کے اثرات کے ضمن میں اس تاریخی پس منظر کے بعد، پنجابی پر پشتو کے اثرات کا جائزہ آسانی سے لیا جا سکتا ہے کیونکہ پنجابی اور اردو میں بذات خود بہت قریبی تعلق اور رشتہ ہے۔

پنجابی پر پشتو کے اثرات

پنجابی پر پشتو کے تقریباً وہی اثرات ہیں جو اردو پر ہیں کیونکہ ایک تو پنجابی اور اردو بہت قریبی تعلق رکھتی ہیں بلکہ پنجابی اور اردو ایک ہی زبان کے دو نام ہیں۔ اردو جس طرح قدیم دور میں مختلف علاقوائی ناموں سے یاد کی جاتی رہی اس طرح پنجاب کی نسبت سے اس کا ایک نام پنجابی بھی رہا ہے جو بہت معمولی تبدیلیوں کے ساتھ پنجابی اب ایک الگ زبان کا نام پڑ گیا۔

دوسری بات یہ ہے کہ ہندوستان پر حملہ کرتے ہوئے پشتو نوں کا بڑا (مرکز) پشاور کے بعد پنجاب ہوا کرتا ہے۔ لہذا پنجاب کی مقامی آبادی اور مقامی بولیوں کے ساتھ پشتو اور پشتو نوں کا اختلاط (Interation) لازمی تھا۔ تیسرا بات یہ کہ پنجابی جو پہلے لاہور کی نسبت سے لاہوری اور اس سے پہلے ہندوی، ہندوستانی وغیرہ کے ناموں سے یاد ہوتی رہی، پر پہلے سے پشتو کے اثرات واضح طور پر موجود ہیں۔ لیکن اب چونکہ پنجابی کی لسانی اور

لہجی (Dialects) تبدیلیوں کے ساتھ ایک الگ زبان کی حیثیت رکھتی ہے لہذا پنجابی پر پشتو کے اثرات کا جائزہ بھی قدیم دور سے لے کر موجودہ دور تک تدریجی لحاظ سے لینا چاہیے جس کے لئے ضروری ہے کہ پنجابی کے اوریجن کو واضح کیا جائے اور پنجابی کی اردو ہندی سے نسبت بھی معلوم کی جائے اور پھر مجموعی تناظر میں پنجابی پر پشتو زبان کے اثرات کا جائزہ لیا جائے۔

پنجابی، اردو اور ہندی

جیسا کہ کہا گیا ہے کہ پنجابی پہلے لاہوری، اس سے پہلے ہندوستان اور ہندوی کے نام سے یاد کی جاتی تھی جو اصلاً اردو ہی کی مختلف شکلیں اور مختلف نام ہیں۔ اس لیے ہم پنجابی، اردو اور ہندی کی کیسانیت اور تعلق کو واضح کرتے ہیں۔ حافظ محمود شیرانی لکھتے ہیں:

اُردو دبلي کي قدیم زبان نہیں ہے، بلکہ وہ مسلمانوں کے ساتھ دبلي میں جاتی ہے اور چونکہ مسلمان پنجاب سے بھرت کر کے جاتے ہیں اس لئے ضروری ہے کہ وہ پنجاب سے کوئی زبان اپنے ساتھ لے کر گئے ہوں۔ اس نظریے کے ثبوت میں اگر چہ ہمارے پاس کوئی قدیم شہادت یا سند نہیں لیکن سیاسی واقعات اردو زبان کی ساخت نیز دوسرے حالات ہمیں اس عقیدے کو تسلیم کرنے پر مجبور کرتے ہیں۔^۳

نصیر الدین ہاشمی نے شیرانی مرحوم کی رائے سے یوں اختلاف کیا ہے:

پنجاب کے مولد ہونے کے متعلق مولف "پنجاب میں اردو" مولانا محمود شیرانی نے بڑی تفصیل سے بحث کی ہے مگر جب تک مسعود کا ہندی دیوان وستیاب نہ ہوا س کی تحقیقات کو صحیح نہیں کہا جا سکتا اور جیسا کہ ڈاکٹر سید محی الدین قادری کی رائے ہے، پنجابی اردو کی ماں نہیں ہو سکتی ہے۔^۴

اور پھر چند اور ماہرین کے حوالوں سے اس رائے کو مزید تقویت ملتی ہے۔ موجودہ زمانہ کے ماہرین لسانیات یعنی پروفیسر موسیٰ جیلوں بلاک، پروفیسر ٹرز، پروفیسر چڑھی اور ڈاکٹر سید محی الدین قادری کی تحقیقات کی رو سے اردو کا سرچشمہ وہ زبان ہے جو پنجابی اور برج بھاشا دونوں کی ماں تھی یعنی وہ پراکرت زبان جو مسلمانوں کی آمد کے وقت پشاور سے لے کر الہ آباد تک بولی جاتی تھی۔

پنجابی اور اردو یا ہندی کی ممائنت اور لسانی تعلق پر اسی لیے تو مباحثے ہوئے ہیں

کہ دونوں ایک دوسرے کے بہت قریب ہیں اور آگے جا کر ایک ہی زبان کے دو نام ہیں۔ انسائیکلوپیڈیا بریٹانیکا نے بھی لکھا تھا کہ:

"The nominal (noun) system of Punjabi is very close to that of Hindia⁵

ترجمہ: "پنجابی کا اسمیاتی نظام ہندی کے بہت قریب ہے۔"

اور پھر گریئر سن نے بھی ہندوستانی کا تاثر پنجابی پر دکھایا ہے وہ کہتے ہیں کہ: Hindostani is now superseding punjabi, Punjabi is one of the inner languages, but it contains many forms which have survived either from dardic or from an other dialect (6)

ترجمہ: ہندوستانی ابھی پنجابی کو دلکشی جا رہی ہے جبکہ پنجابی ایک اندرورنی زبان ہے لیکن اس میں بہت ساری صورتیں ہیں جس نے اب تک سروائیو کیا ہوا ہے یا تو Dardic میں سے یا کسی دوسرے ڈالمکیٹ کی صورت میں۔

اس لحاظ سے اردو کو پنجابی پر اولیت حاصل ہے۔ جیلانی کامران کی یہ تحقیق بالکل

درست ہے جس میں وہ لکھتے ہیں:

اسلامی ہندوستان میں مسلمانوں کے تہذیبی ارتباط و اختلاط سے جو زبان پیدا ہوئی اسے ایک طویل عرصے تک ہندوی کے نام سے پکارا گیا تھا، جسے حافظ محمود شیرانی نے اردو کا ابتدائی روپ قرار دیا ہے۔ تا ہم اگر اسلامی ہندوستان کے دور میں مسلمانوں کے تمدن کے پھیلتے ہوئے سلسلے کا جائزہ لیا جائے تو یہ احساس ہو گا کہ جہاں کہیں مسلمانوں کا تمدن پہنچا، ہندوی ان کے ہمراہ وہاں پہنچنے رہی۔ یہ الگ بات ہے کہ اس کو مقامی طور پر کسی دوسرے نام سے بھی پکارا گیا۔ پنجاب میں اس زبان کی صورت غیر منقسم رہی اور اگر یہ کہا جائے کہ پنجابی ہندوی ہے اور اس طرح اردو زبان ہی کی ایک صورت ہے تو غلط نہ ہو گا۔ حافظ محمود شیرانی نے اس ضمن میں اہارھویں صدی کے دو شاعروں کی تحریروں کی طرف اشارہ کیا ہے جن کے نام ہیں نامدار خان اور محمد غوث۔ ان شاعروں سے دو مرثیے منسوب ہیں جو سکھ سرداروں کی موت پر لکھے گئے تھے؟ نامدار خان نے رنجیت سنگھ کے دادا سردار چڑت سنگھ کی ناگہانی موت پر پنجابی میں مرثیہ کہا تھا اور محمد غوث نے سردار گور بخش سنگھ کی موت پر غم زده اشعار کہے تھے۔ ان دونوں مرثیوں کی زبان (۷۷۴ء اور ۷۸۴ء) لسانی اعتبار سے اس عہد کی اردو ہے۔⁷

جان بیٹھ پنجابی کے ساتھ گھرا تی بھی ہندی یا اردو سے متاثر بلکہ مملوکہ زبان قرار

دیتے ہیں۔ وہ لکھتے ہیں:

"In chronological sequence we may place the Hindi with its subsidiary forms gujirati and Punjabi" 8

ترجمہ: زمانی ترتیب سے ہم ہندی زبان کو گجراتی اور پنجابی کے ساتھ رکھ سکتے ہیں۔

پنجابی کا لسانی جغرافیہ

پنجابی زبان کہاں کہاں بولی جاتی ہے اس سلسلے میں گریئرسن کی تحقیق ہماری رہنمائی کرتی ہے۔ گریئرسن لکھتے ہیں:

"The name Punjabi explains itself. It means the language of the Punjabis. An will be seen immediately the name is not a good one, for Panjab is not by any means the only language spoken in the Province.

Punjabi is the tongue of about 12 millions of people, and is spoken over the greater part the eastern half of the Province of the Punjab, in the northern corner of the State of Bikaner in Rajputana, and in the southern half of the State of Jammu. In the extreme north-east of the Province i.e. in most of the Simla Hill States and Kulu the languages in Pahari. Further South, in the districts lying on or near the right bank of the river Jammna, viz in the eastern half of Umballa, in Karnal, in most of Hissar (and the neighbouring portions of some form of Western Hindi. With these exceptions, we may say that the vernacular of the whole of the eastern Punjab is Panjabi.⁹

پنجابی کا نام ہی ظاہر کرتا ہے کہ یہ پنجابیوں کی زبان ہے۔ یہ جو ابھی دیکھی جا رہی ہے اس کے لئے یہ نام اتنا اچھا نہیں ہے۔ پنجابی زبان تقریباً 12 ملین آدمیوں کی زبان ہے یہ تقریباً زیادہ مشرقی پنجاب کی آدمی آبادی میں بولی جاتی ہے اور یہ شمالی گوشے راجپوتانہ میں بھی بولی جاتی ہے اور جنوب کے آدھے حصے میں جو جموں سٹیٹ میں آجاتا ہے وہاں بھی بولی جاتی ہے۔ شمال مشرق میں عموماً شملہ پہاڑی علاقہ اور لکھ جھاتا، پہاڑی زبانیں بولی جاتی ہیں۔ کچھ جنوب میں دریاء جمنا کے قریب بائیں طرف اور مشرق کے امبالا میں اور کرنال کے حصوں میں بھی۔ ہم کہہ سکتے ہیں کہ یہ عام پنجابی زبان وہی مشرقی پنجابی ہے۔

پنجاب کا جغرافیہ اتنا پھیلا ہوا ہے کہ ہندوستان کا بہت اہم ترین حصہ سمجھا جاتا ہے۔ اس وسیع و عریض جغرافیہ میں اگرچہ چھوٹی چھوٹی بولیاں اور مقامی زبانیں بھی بولی جاتی ہیں لیکن ان تمام بولیوں اور مقامی زبانوں کا مرکز وہی پنجابی ہے جو ہندوی یا اردو کا دوسرا نام ہے۔ پنجاب کے اس وسیع علاقے میں سے مختلف ادوار میں پشتون مختلف حیثیتوں سے آباد رہے ہیں۔ یہاں تک کہ حکمران رہے ہیں اور اس لئے پنجاب اور پنجابی پر اثرات بھی چھوڑے ہیں۔

چونکہ پنجاب کی سرزمین میں قوت احذاب زیادہ ہے اس لیے یہاں جو لوگ بھی آئے اپنے اثرات چھوڑ گئے۔ یہ بات ڈاکٹر جمیل جالبی نے زیادہ وضاحت سے کی ہے :

پنجاب جس کا نام بھی مسلمانوں کا رکھا ہوا ہے ہمیشہ سے مختلف اقوام کی آماج گاہ یا راہگور رہا ہے۔ اس علاقے کی زبان پر دوسرے علاقوں کی زبان کے مقابلے میں، سب سے زیادہ یروانی الفاظ سب سے پہلے داخل ہو کر جزو زبان بن گئے۔ دراوڑوں سے پہلے کی منڈا قوم سے لے کر مسلمانوں کی آمد تک یہ سلسلہ ہمیشہ اور مسلسل جاری رہا ہے۔ اسی لیے یہاں کے لوگوں میں جذب و قبول، مہمان نوازی، کھلے دل سے نئی باتوں اور نئی چیزوں کو قبول کرنے کا رُجحان زیادہ رہا ہے۔^{۱۰}

یہی وجہ ہے کہ خود اہل پنجاب نے باہر سے آنے والے اقوام کی زبانوں کے اثرات قبول کیے ہیں اور باہر سے پنجاب میں آنے والی اقوام کون تھیں؟ تاریخ ایسے واقعات سے بھری پڑی ہے کہ پشتونوں نے پنجاب میں ہر دور میں اپنے گھرے اثرات چھوڑے ہیں اور پھر ملتان تو تھا ہی پشتونوں کا۔ اس لیے سب سے زیادہ اثرات ملتان پر ہیں۔

اس سلسلے میں کچھ اشارے ڈاکٹر جمیل جالبی نے کیے ہیں جنہوں نے پنجاب کو آئے ہوئے مسلمانوں میں ملتان و سرحد کو بھی شامل کیا ہے وہ لکھتے ہیں :

پنجابی الجہ آنگ، تلفظ اور محاورہ شروع ہی سے اردو زبان کے مزاج اور خون میں شامل رہا ہے۔ اردو کو اہل پنجاب ہی نے اپنے سینے سے دودھ پلا کر پالا پوسا، اور بڑا کیا ہے۔ اردو کی روایت اور تاریخ میں پنجاب اسی طرح شامل ہے جس طرح انسانی رگوں کے اندر دوڑے ہوئے تازہ خون میں سرخ و سفید ہیسے۔ تاریخ گواہ ہے کہ شمال سے، جو لوگ بھی دہلی میں آباد ہوئے جن میں بادشاہوں سے لے کر سپاہی پیشہ اور دوسرے سب طبقوں

کے لوگ شامل تھے، پنجاب و ملتان و سرحد کی طرف سے آ کر برصغیر کے طول و عرض میں پھیلیے تھے۔ اسی لیے پنجابی اور اردو کے تعلق کو دیکھنے کے لئے نہ صرف ان مشاہیر کی خدمات کا جائزہ لینا ہوگا جو تمام عمر پنجاب میں رہے بلکہ ان کا بھی جو پنجاب سے جا کر سارے عظیم کے طول و عرض میں اپنی تخلیقی صلاحیتوں کے جو ہر دکھاتے رہے۔“ ڈاکٹر میمن عبد الجید سنگھی نے پنجابی زبان کو مشرق و مغرب میں تقسیم کر کے ان مباحثت کو اور بھی پھیلایا ہے۔ اس زبان کا نام پنجابی سے پہلے لاہوری بتاتے ہوئے لکھتے ہیں:

بعد میں اس علاقے کی زبان کا نام ”پنجابی“ مشہور ہوا۔ یعنی لاہوری کی بجائے پنجابی زبان کا لفظ عام ہوا۔.... شواہد سے معلوم ہوتا ہے کہ سیاسی تعلقات کی بناء پر مغربی پنجاب، کابل اور قندھار کے ساتھ ملحق رہا ہے جبکہ مشرقی پنجاب مدھیش کا اہم حصہ تھا۔.... پنجابی محققین کی نظر میں پنجابی زبان کی تین شکلیں ہیں۔ ایک پنجابی جس کا علاقہ لاہور، راولپنڈی، جالندھر اور دوسرے علاقوں پر مشتمل ہے، اس کو مشرقی پنجابی بھی کہا جاتا ہے۔ ملتان ڈیرہ جات اور پشاور میں جو زبانیں بولی جاتی ہیں، اس زبان کو پنجابی محققین پنجابی زبان کی دوسری فرم مغربی پنجابی کہتے ہیں۔

ان بیانات سے یہ بات واضح ہو جاتی ہے کہ خود پنجابی زبان جن زبانوں سے متاثر ہے ان میں سب سے ممتاز پشاور اور افغانستان کی زبان پشتو ہے۔ اس کی بنیادی بہ وہی پشتو نوں کا پنجاب میں توطن ہے۔ پنجابی نے اردو پر جو اثرات مرتب کیے ہیں، پشتو نوں اور ان کی زبان کا اس میں بہت بڑا حصہ ہے۔

لسانی اشتراک

پہلے مباحثت میں بتایا جا چکا ہے کہ پنجابی لسانی اعتبار سے اردو سے بہت قریب ہے بلکہ آگے جا کر اردو ہی سے ملتی ہے جس طرح اردو کے اور علاقائی نام تھے جیسے ہندی، دکنی، گجراتی، دہلوی وغیرہ اسی طرح اردو کا ایک نام لاہوری بھی تھا جو بعد میں پنجابی ہوا۔ لہذا اردو پر پشتو کے جو اثرات ہیں تقریباً وہی اثرات پنجابی پر بھی ہیں۔ اس لیے زیادہ تفصیلات پیش کرنے کے ضرورت نہیں۔ البتہ یہ وضاحت ضروری ہے کہ جدید پنجابی تلفظ (Pronunciation) اور کسی حد تک لغوی ذخیرے (Vocabulary) کے حوالے سے اردو

سے دور ہوتی جا رہی ہے اسی طرح پشتو کے اثرات سے بھی محفوظ ہوتی جا رہی ہے۔ پنجابی جتنی قدیم ہوتی ہے، اتنی اردو سے قریب ہوتی اور اسی طرح پشتو کے اثرات کی لپیٹ میں آتی ہے۔ اسی بنیاد پر کہا جاتا ہے کہ پنجاب کے ساتھ پشتو نوں کا جغرافیہ بھی مشترک ہے۔ تاریخی اور ثقافتی اقدار میں بھی پشتو نوں نے پنجابیوں کو متاثر کیا ہے اور پنجابی زبان کو بھی متاثر کیا ہے۔

پنجابی ایک طرف تو اردو کی طرح ہے اور دوسری طرف اردو نے ان زبانوں سے بھی لغوی ذخیرہ لیا ہے جن زبانوں نے پشتو سے استفادہ کیا ہے لہذا پنجابی میں کچھ وہ الفاظ ہیں جو بنیادی طور پر پشتو کے ہیں اور کچھ وہ الفاظ ہیں جو اردو اور دیگر زبانوں میں بھی مروج ہیں لیکن پشتو سے متاثر ہیں۔ اس قسم کے الفاظ کی چند مثالیں پیش نظر ہیں جو اردو اور دیگر زبانوں میں اور پنجابی میں مشترک ہیں لیکن پشتو سے بھی متاثر ہیں۔

پنجابی	پشتو	اردو
آری	آری	آری
آرام	آرام	آرام
آزادی	آزادی	آزادی
آمدن	آمدن	آمدن
آواز	آواز	آواز
آنگیٹھی	آنگیٹھی	چولہا
اجازت	اجازت	اجازت
اچار	اچار	اچار
وس	وس	بس
بانگ	بانگ	بانگ / اذان
تلی	تلی	تلی
دارو	دارو	دارو

وار	وار	بار
بائٹ	بائٹ	بائٹی
ترکھان	ترکان	ترکان
بیلچہ	بیلچہ	بیلچہ
پیدل	پیدل	پیدل
جندرہ	جندرہ	تالا
ثابت	ثابت	پورا / ثابت
چرخہ	چرخہ	چرخہ
سیانہ	سیانہ	سیانہ

دیئے گئے مشترک الفاظ ایک لسانی اور لغوی ثبوت ہے مگر اس کے ساتھ ساتھ تہذیبی و تاریخی پس منظر بھی اجاگر کرتا ہے کہ پنجابی زبان کئی مشرقی زبانوں سے متاثر ہونے کے ساتھ پشتو زبان سے بھی اخذ و اکتساب کرتی رہی ہے۔ آج کی پنجابی کے جتنے بھی لمحے موجود ہیں سب پر پشتو ن زبان کے تہذیبی ولسانی اثرات واضح ہیں۔ البتہ یہ بھی کہا جا سکتا ہے کہ پنجابی پر فارسی، عربی، سندھی اور چند دیگر مشرقی زبانوں کے اثرات بھی نمایاں ہے کیونکہ پشتو پنجاب کے اطراف دا کناف میں کافی عرصہ سے پھیلے ہوئے ہیں اور وقتاً فوقاً پنجابی زبان پشتو نوں کی زبان اور ثقافتی منظر نامہ سے مستفید رہی ہے۔

حوالہ جات

- ۱۔ بخاری فارغ، اوپیات سرحد (جلد سوم) نیا مکتبہ پشاور ۱۹۵۵ء، ص ۱۹، ۲۰
 - ۲۔ ہمدانی، رضا، قومی زبان و ادب کی ترقی میں سرحد کا حصہ، مشمولہ، قومی زبان کی ترقی میں صوبوں کا حصہ، مرتبہ اعجاز رائی مقتدرہ قومی زبان، اسلام آباد ۱۹۸۵ء ص ۲۱
 - ۳۔ شیرانی، حافظ محمود، پنجاب میں اردو (حصہ اول) مقتدار قومی زبان اسلام آباد ۱۹۸۸ء ص ۸
 - ۴۔ ہاشمی، نصیر الدین، وکن میں اردو، اجمن ترقی اردو دہلی، ۱۹۸۵ء ص ۳۲
- Indo-Arian Languages in Encyclopaedia Britannica

- ۶- rierson (G.A) *Linguistic Survey of Pakistan V.I*, P.119
- ۷- کامران، جیلانی، تومیت کی تکمیل اور اردو زبان، مقتدرہ قومی زبان، اسلام آباد ۱۹۹۲ء، ص: ۳۷، ۳۸؛
- ۸- Beams, John, *Comparative Grammer of the Modern Arian Languages of India*, V.1, London 1872, p.120
- ۹- Geierson (G.A), *Linguistic Survey of Pakistan*, V.IV, p.607, 608
- ۱۰- جابی جیل، ڈاکٹر، تاریخ ادب اردو (جلد اول) انجمن ترقی اردو لاہور، ص: ۵۹۹
- ۱۱- ایضا، ص: ۵۹۳
- ۱۲- سندھی، عبد الجید، ڈاکٹر، انسانیات پاکستان، مقتدارہ قومی زبان، اسلام آباد ۱۹۹۲ء، ص: ۳۱۸ تا ۳۲۰